

Беларускія аграрыі намалацілі больш за 4,8 млн т збожжа



11 жніўня, Мінск /Кар. БЕЛТА/. Беларускія аграрыі намалацілі больш за 4,8 млн.т збожжа, паведамляе БЕЛТА са спасылкай на аператыўную інфармацыю Міністэрства сельскай гаспадаркі і харчавання.

Збожжавыя і зернебабовыя культуры (без кукурузы, грэчкі і проса) убраны з 1,519 млн га, што складае 70,8 працэнта запланаванай плошчы. Па тэмпах работ лідзіруе Брэсцкая вобласць, там убрана 83,6 працэнта плошчы ад плана (282,1 тыс. га). У Гомельскай вобласці ўбрана 76,2 працэнта плошчы (265,4 тыс. га), Магілёўскай -72,9 працэнта (237,8 тыс. га), Мінскай – 69 працэнтаў (328,8 тыс. га), Віцебскай – 64,8 працэнта (223,2 тыс. га), Гродзенскай – 58,4 працэнта (182,1 тыс. га).

Усяго па краіне намалочана 4 млн 862 тыс. т збожжа пры сярэдняй ураджайнасці 32 ц/га.

Другі ўкос траў у Беларусі праведзены на 762,6 тыс. га (93,9 працэнта ад плана). Нарыхтавана 830,2 тыс. т сена (74,3 працэнта ад плана), 11,794 млн т сенажу (87,3 працэнта) і 339,3 тыс. т сіласу (1,75 працэнта). Усяго нарыхтавана 3,806 млн.т адзінак травяных кармоў.

БЕЛТА